

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

പാഞ്ചരാത്രേ

|| ജിതനേ സതോത്രം ||

*This document\* has been prepared by*

***Sunder Kidambi***

*with the blessings of*

ശ്രീ രംഗരാമാനുജ മഹാദേശികൻ

**His Holiness *śrīmad āṇḍavan* of *śrīraṅgam***

---

\*This was typeset using skt and Hellingman's T<sub>E</sub>X for Malayalam.

ശ്രീഃ  
ശ്രീമതേ രാമാനുജായ നമഃ  
|| ജിതന്തേ സ്തോത്രം ||

പ്രഥമ ജിതന്തേ സ്തോത്രം

ജിതന്തേ പുണ്ഡരീകാക്ഷ നമസ്തേ വിശ്വഭാവന |  
നമസ്തേഽസ്തു ഹൃഷീകേശ മഹാപുരുഷ പൂർവ്വജ || 1 ||

ദേവാനാം ഭാനവാനാം ച സാമാന്യമധിദൈവതം |  
സർവ്വഭാ ചരണഭന്ദം വ്രജാമി ശരണം തവ || 2 ||

ഏകസ്ത്വമസി ലോകസ്യ സ്രഷ്ടാ സംഹാരകസ്ത്ഥമാ |  
അധ്യക്ഷശ്ചാനുമന്താ ച ഗുണമായാ സമാവൃതഃ || 3 ||

സംസാര സാഗരം ഘോരമനന്ത ക്ലേശഭാജനം |  
ത്വായേവ ശരണം പ്രാപ്യ നിസ്തരന്തി മനീഷിണഃ || 4 ||

ന തേ രൂപം ന ചാകാരോ നായുധാനി ന ചാസ്പദം |  
തഥാഽപി പുരുഷാകാരോ ഭക്താനാം ത്വം പ്രകാശസേ || 5 ||

നൈവ കിഞ്ചിത് പരോക്ഷന്തേ പ്രത്യക്ഷോഽസി ന കസ്യചിത് |  
നൈവ കിഞ്ചിദസിദ്ധന്തേ ന ച സിലോഽസി കസ്യചിത് || 6 ||

കാർയാണാം കാരണം പൂർവ്വം വചസാം വാച്യമുത്തമം |  
യോഗാനാം പരമാം സിദ്ധിം പരമം തേ പദം വിദുഃ || 7 ||

അഹം ഭീതോഽസ്മി ദേവേശ സംസാരോഽസ്മിൻ ഭയാവഹേ |  
പാഹി മാം പുണ്ഡരീകാക്ഷ ന ജാനേ ശരണം പരം || 8 ||

കാലേഷ്വപി ച സർവ്വേഷു ദിക്ഷു സർവ്വാസു ചാച്യുത |  
ശരീരേ ച ഗതേ ചാപി വർത്തതേ മേ മഹദ്ഭയം || 9 ||

ത്വത്പാദ കമലാദന്യന്ന മേ ജന്മാന്തരേഷ്വപി |  
നിമിത്തം കുശലസ്യാസ്തി യേന ഗച്ഛാമി സദ്ഗതിം || 10 ||

വിജ്ഞാനം യദിദം പ്രാപ്തം യദിദം സ്ഥാനമാർജ്ജിതം |  
ജ്ഞാന്തരേപി മേ ദേവ മാ ഭൂത്തസ്യ പരിക്ഷയഃ || 11 ||

ദുർഗ്ഗതാവപി ജാതായാം ത്വദ്ഗതോ മേ മനോരഥഃ |  
യദി നാശം ന വിന്ദേത താവതാസ്മി കൃതീ സദാ || 12 ||

ന കാമകലുഷം ചിത്തം മമ തേ പാദയോസ്സ്മിതം |  
കാമയേ വൈഷ്ണവത്വം തു സർവ്വ ജന്മസു കേവലം || 13 ||

ഇത്യേവമനയാ സ്തുത്യം സ്തുത്യാ ദേവം ദിനേ ദിനേ |  
കിംകരോസ്മീതി ചാത്മാനം ദേവായൈവം നിവേദയേത് || 14 ||

സർവ്വേഷു ദേശകാലേഷു സർവ്വാവസ്ഥാസു ചാച്യുത |  
കിംകരോസ്മി ഹൃഷീകേശ ഭൂയോ ഭൂയോസ്മി കിംകരഃ || 15 ||

യച്ചാപരാധം കൃതവാനജ്ഞാനാത് പുരുഷോത്തമ |  
മദ്ഭക്ത ഇതി ദേവേശ തത് സർവ്വം ക്ഷന്തുമർഹസി || 16 ||

അഹംകാരാർത്ഥകാമേഷു പ്രീതിരദ്യൈവ നശ്യതു |  
ത്വം പ്രപന്നസ്യ മേ ദേവ വർദ്ധതാം ശ്രീമതി ത്വയി || 17 ||

ക്വാഹമത്യന്തദുർബ്ബുദ്ധിഃ ക്വ ചാത്മഹിതവീക്ഷണം |  
യദ്ധിതം മമ ദേവേശ തദാജ്ഞാപയ മാധവ || 18 ||

സോഘം തേ ദേവദേവേശ നാർച്ചനാദൗ സ്തുതൗ ന ച |  
സാമർത്ഥ്യവാൻ കൃപാമാത്രമനോവൃത്തിഃ പ്രസീദ മേ || 19 ||

ഉപചാരാപദേശേന കൃതാനഹരഹർമ്മയാ |  
അപചാരാനിമാൻ സർവ്വാൻ ക്ഷമസ്വ പുരുഷോത്തമ || 20 ||

ദിതീയ ജിതന്തേ സ്തോത്രം

ജിതന്തേ പുണ്ഡരീകാക്ഷ പൂർണ്ണാഷാഡ്ഗുണ്യവിഗ്രഹ |  
പരാനന്ദ പരബ്രഹ്മന്നമസ്തേ പരമാത്മനേ || 1 ||

നമസ്തേ പീതവസന നമഃ കടകധാരിണേ |  
നമോ നീലാലകാബദ്ധവേണീസുന്ദരവിഗ്രഹ || 2 ||

സ്ഫുരദ്വലയകേയൂരനുപുരാംഗഭൂഷണൈഃ |  
ശോഭനൈർഭൂഷിതാകാര കല്യാണഗുണരാശയേ || 3 ||

കരുണാപൂർണ്ണഹൃദയ ശംഖചക്രഗദാധര |  
അമൃതാനന്ദപൂർണ്ണാഭ്യാം ലോചനാഭ്യാം വിലോകയ || 4 ||

കൃശം കൃതഘ്നം ദുഷ്കർമ്മകാരിണം പാപഭാജനം |  
അപരാധസഹസ്രാണാമാകരം കരുണാകര || 5 ||

കൃപയാ മാം കേവലയാ ഗൃഹാണ മധുരാധിപ |  
വിഷയാർണ്ണവമഗ്നം മാമുദ്ധർത്തും ത്വമിഹാർഹസി || 6 ||

പിതാ മാതാ സുഹൃദ്ബന്ധുഃ ഭ്രാതാ പുത്രസ്ത്വമേവ ഹി |  
വിദ്യാ ധനഞ്ച കാമ്യഞ്ച നാനൃത്കിഞ്ചിത് ത്വയാ വിനാ || 7 ||

യത്ര കൂത്ര കൂലേ വാസോ യേഷു കേഷു ഭവോഽസ്തു മേ |  
തവ ദാസ്യൈകഭോഗേ സ്മാത് സദാ സർവ്വത്ര മേ രതിഃ || 8 ||

മനസാ കർമ്മണാ വാചാ ശിരസാ വാ കഥഞ്ചന |  
ത്വാം വിനാ നാനൃമുദ്രിശ്യ കരിഷ്യേ കിഞ്ചിദപ്യഹം || 9 ||

പാഹി പാഹി ജഗന്നാഥ കൃപയാ ഭക്തവത്സല |  
അനാഥോഽഹമധന്യോഽഹമകൃതാർത്ഥഃ കഥഞ്ചന || 10 ||

നൃശംസഃ പാപകൃത് ക്രൂരോ വഞ്ചകോ നിഷ്ഠൂരസ്സദാ |  
ഭവാർണ്ണവനിമഗ്നം മാമനന്യ കരുണോദയേ || 11 ||

കരുണാപൂർണ്ണഭൃഷ്ടിഭ്യാം ദീനം മാമവലോകയ |  
ത്വദഗ്രേ പതിതം തൃക്തും താവകം നാർഹസി പ്രഭോ || 12 ||

മയാ കൃതാനി പാപാനി ത്രിവിധാനി പുനഃ പുനഃ |  
ത്വത്പാദപങ്കജം പ്രാപ്തും നാനൃത്ത്വത്കരുണാം വിനാ || 13 ||

സാധനാനി പ്രസിദ്ധാനി യാഗാദീന്യബ്ജലോചന |  
ത്വദാജന്തയാ പ്രയുക്താനി ത്വഥമുദ്രിശ്യ കൃതാനി വൈ || 14 ||

ഭക്തൈകലഭ്യഃ പുരുഷോത്തമോഽസൗ  
ജഗത്പ്രസൂതിസ്ഥിതിനാശഹേതുഃ |  
അകിഞ്ചനോഽനന്യഗതിശ്ശരണ്യ  
ഗൃഹാണ മാം ക്ലേശിനമംബുജാക്ഷ || 15 ||

ധർമ്മാർത്ഥകാമമോക്ഷേഷു നേച്ഛാ മമ കദാചന |  
ത്വത്പാദപംകജാസ്വാദജീവിതം ദീയതാം മമ || 16 ||

കാമയേ താവകത്വേന പരിചർയാനുവർത്തനം |  
നിത്യം കിംകരഭാവേന പരിഗൃഹ്ണീഷ്യ മാം വിഭോ || 17 ||

ലോകം വൈകുണ്ഠനാമാനം ദിവ്യം ഷാഡ്ഗുണ്യസംയുതം |  
അവൈഷ്ണവാനാമപ്രാപ്യം ഗുണത്രയവിവർജ്ജിതം || 18 ||

നിത്യസിദ്ധൈസ്സമാകീർണ്ണം ത്വന്മയൈഃ പാണ്ഡകാലികൈഃ |  
സഭാപ്രാസാദസംയുക്തം വന്നൈശ്ചോപവന്നൈര്യുതം || 19 ||

വാപീകൃപതടാകൈശ്ച വൃക്ഷഷണ്ഡൈസ്സുമണ്ഡിതം |  
അപ്രാക്യതം സുരൈർവൃന്ദ്യം അയുതാർക്കസമപ്രഭം || 20 ||

പ്രകൃഷ്ടസത്വസംപന്നം കദാ ഭദ്രക്ഷ്യാമി ചക്ഷുഷാ |  
ക്രീഡന്തം റമയാ സാർദ്ധം ലീലാഭൂമിഷു കേശവം || 21 ||

മേഘശ്യാമം വിശാലാക്ഷം കദാ ഭദ്രക്ഷ്യാമി ചക്ഷുഷാ |  
ഉന്നസം ചാരുവദനം ബിംബോഷ്ഠം ശോഭിതാനനം || 22 ||

വിശാലവക്ഷസം ശ്രീശം കംബുശ്രീവം ജഗദ്ഗുരും |  
ആജാനുബാഹുപരിഘമുനന്താംസം മധുഭിഷം || 23 ||

വിശാലനിമ്നനാഭിം തമാപീനജഘനം ഹരിം |  
കരഭോരും ശ്രിയഃ കാന്തം കദാ ഭദ്രക്ഷ്യാമി ചക്ഷുഷാ || 24 ||

ശംഖചക്രഗദാപദ്മൈരംകിതം പാദപംകജം |  
ശരചന്ദ്രശതാക്രാന്തനഖരാജിവിരാജിതം || 25 ||

സുരാസുരൈർവൃന്ദമാനമൃഷിഭിർവൃന്ദിതം സദാ |  
കദാ വാ ദേവ മുർദ്ധാനം മാമകം മണ്ഡയിഷ്യതി || 26 ||

കദാ ഗംഭീരയാ വാചാ ശ്രിയാ യുക്തോ ജഗത്പതിഃ |  
ചാമരവ്യഗ്രഹസ്തം മാമേവം കുർവ്വിതി വക്ഷ്യതി || 27 ||

കദാഹം രാജരാജേന ഗണനാഥേന ചോദിതഃ |  
ചരേയം ഭഗവത്പാദപരിചർയാനുവൃത്തിഷു || 28 ||

ശാന്തായ ച വിശുദ്ധായ തേജസേ പരമാത്മനേ |  
നമോ ഭഗവതേ വിഷ്ണോ വാസുദേവാമിതദ്യുതേ || 29 ||

നമസ്സർവ്വഗുണാതീത ഷഡ്ഗുണായാദിവേധസേ |  
സത്യജ്ഞാനാനന്തഗുണ ബ്രഹ്മണേ പരമാത്മനേ || 30 ||

ചതുഃപഞ്ചനവവ്യൂഹ ദശഭാദശമൂർത്തയേ |  
നമസ്തേ വാസുദേവായ ബ്രഹ്മണേ ചതുരാത്മനേ || 31 ||

നമോനന്തായ വിശ്വായ വിശ്വതീതായ ചക്രിണേ |  
നമസ്തേ പഞ്ചകാലജ്ഞ പഞ്ചകാലപരായണ || 32 ||

പഞ്ചകാലൈകമനസാം ത്വമേവ ഗതിരവ്യയഃ |  
പരേ വ്യോമ്നി സ്ഥിതം ദേവം നിരവദ്യം നിരഞ്ജനം || 33 ||

അപ്രമേയമജം വിഷ്ണുമബ്ജനാഭം സുരേഷരം |  
വാഗതീതം പരം ശാന്തം ശരണം ത്വാം ഗതോഽസ്ഥ്യഹം || 34 ||

വർയം ഭന്ദാതിരിക്തം ത്വാം കൗസ്തുഭോദ്ഭാസിവക്ഷസം |  
വിശ്വരൂപം വിശാലാക്ഷം കദാ ഭക്ഷ്യാമി ചക്ഷുഷാ || 35 ||

മോക്ഷം സാലോക്യസാരൂപ്യം പ്രാർത്ഥയേ ന കദാചന |  
ഇച്ഛാമഹം മഹാബാഹോ സായുജ്യം തവ സുവ്രത || 36 ||

സകലാവരണാതീത കിംകരോഽസ്മി തവാനഘ |  
പുനഃ പുനഃ കിംകരോഽസ്മി തവാഹം പുരുഷോത്തമ || 37 ||

ആസനാഭ്യനുയാഗാന്തമർച്ചനം യന്മയാ കൃതം |  
ഭോഗഹീനം ക്രിയാഹീനം മന്ത്രഹീനമഭക്തികം || 38 ||

തത്സർവ്വം ക്ഷമ്യതാം ദേവ ഭീനം മാമാത്മസാത്കുരു |  
ഇതി സ്തോത്രേണ ദേവേശം സ്തുത്വാ മധുനിഘാതിനം || 39 ||

യാഗാവസാനസമയേ ദേവദേവസ്യ ചക്രിണഃ |  
നിത്യം കിംകരഭാവേന സ്വാത്മാനം വിനിവേദയേത് || 40 ||

ത്യതീയ ജിതന്തേ സ്തോത്രം

ജിതന്തേ പുണ്ഡരീകാക്ഷ നമസ്തേ വിശ്വഭാവന |  
നമസ്തേഽസ്തു ഹൃഷീകേശ മഹാപുരുഷ പൂർവ്വജ || 1 ||

വിജ്ഞാപനമിദം ദേവ ശൃണു ത്വം പുരുഷോത്തമ |  
നരനാരായണാഭ്യാം ച ശ്വേതഭീപനിവാസിഭിഃ || 2 ||

നാരദാദ്യൈർമ്മുനിഗണൈഃ സനകാദ്യൈശ്ച യോഗിഭിഃ |  
ബ്രഹ്മേശാദ്യൈസ്സുരഗണൈഃ പഞ്ചകാലപരായണൈഃ || 3 ||

പൂജ്യസേ പുണ്ഡരീകാക്ഷ ദിവ്യമന്ത്രൈർമ്മഹർഷിഭിഃ |  
പാഷണ്ഡധർമ്മസംകീർണ്ണേ ഭഗവദ്ഭക്തിവർജ്ജിതേ || 4 ||

കലൗ ജാതോഽസ്മി ദേവേശ സർവ്വധർമ്മബഹിഷ്കൃതേ |  
കഥം ത്വാമസമാചാരഃ പാപപ്രസവഭൂരഹം || 5 ||

അർച്ചയാമി ദയാസിന്ധോ പാഹി മാം ശരണാഗതം |  
താപത്രയദവാഗ്നൗ മാം ദഹ്യമാനം സദാ വിഭോ || 6 ||

ത്രാഹി മാം പുണ്ഡരീകാക്ഷ കേവലം കൃപയാ തവ |  
ജന്മമൃത്യുജരാവ്യാധിഭുഃഖസന്തപ്തദേഹിനം || 7 ||

പാലയാശു ഭൃശാ ദേവ തവ കാരുണ്യഗർഭയാ |  
ഇന്ദ്രിയാണി മയാ ജേതുമശക്യം പുരുഷോത്തമ || 8 ||

ശരീരം മമ ദേവേശ വ്യാധിഭിഃ പരിപീഡിതം |  
മനോ മേ പുണ്ഡരീകാക്ഷ വിഷയാനേവ ധാവതി || 9 ||

വാണീ മമ ഹൃഷീകേശ മിഥ്യാപാരുഷ്യഭൃഷിതാ |  
ഏവം സാധനഹീനോഽഹം കിം കരിഷ്യാമി കേശവ || 10 ||

രക്ഷ മാം കൃപയാ കൃഷ്ണ ഭവാബ്ധൗ പതിതം സദാ |  
അപരാധശതം ചൈവ സഹസ്രമയുതം തഥാ |  
അർബുദം ചാപ്യസംഖ്യേയം കരുണാബ്ധേ ക്ഷമസ്വ മേ || 11 ||

യച്ചാപരാധം കൃതവാനജ്ഞാനാത്പുരുഷോത്തമ |  
മദ്ഭക്ത ഇതി ദേവേശ തത്സർവ്വം ക്ഷന്തുമർഹസി || 12 ||

അജ്ഞത്വാദപ്യശക്തത്വാദ് ആലസ്യാദ് ഭൃഷ്ടഭാവനാത് |  
കൃതാപരാധം കൃപണം ക്ഷന്തുമർഹസി മാം വിഭോ || 13 ||

അപരാധസഹസ്രാണി ക്രിയന്തേഽഹർന്നിശം മയാ |  
താനി സർവ്വാണി മേ ദേവ ക്ഷമസ്വ മധുസൂദന || 14 ||

യജ്ജന്മനഃ പ്രഭൃതി മോഹവശംഗതേന  
നാനാപരാധശതമാചരിതം മയാ തേ |  
അന്തർബൃഹിശ്ച സകലം തവ പശ്യതോ മേ  
ക്ഷന്തും ത്വമർഹസി ഹരേ കരുണാവശേന || 15 ||

കർമ്മണാ മനസാ വാചാ യാ ചേഷ്ടാ മമ നിത്യശഃ |  
കേശവാരാധനേ സാ സ്യാത് ജന്മജന്മാന്തരേഷ്വപി || 16 ||

ചതുർത്ഥ ജിതന്തേ സ്തോത്രം

ജിതന്തേ പുണ്ഡരീകാക്ഷ നമസ്തേ വിശ്വഭാവന |  
നമസ്തേ വാസുദേവായ ശാന്താനന്തചിദാത്മനേ || 1 ||

അധ്യക്ഷായ സ്വതന്ത്രായ നിരപേക്ഷായ ശാസതേ |  
അച്യുതായാവികാരായ തേജസാം നിധയേ നമഃ || 2 ||

പ്രധാനപുരുഷേശായ നമസ്തേ പുരുഷോത്തമ |  
ക്ലേശകർമ്മാദ്യസംസ്പൃഷ്ട് പൂർണ്ണാഷാഡ്ഗുണ്യമൂർത്തയേ || 3 ||

ത്രിഭിർജ്ഞാനബലൈശ്ചര്യവീര്യശക്ത്യന്തരാത്മനേ |  
ത്രിയുഗായ നമസ്തേസ്തു നമസ്തേ ചതുരാത്മനേ || 4 ||

ചതുഃപഞ്ചനവവ്യൂഹ ഭഗഭാഭഗമൂർത്തയേ |  
അനേകമൂർത്തയേ തുഭ്യമമൂർത്തായൈകമൂർത്തയേ || 5 ||

നാരായണ നമസ്തേസ്തു പുണ്ഡരീകായതേക്ഷണ |  
സുഭ്രൂലലാട സുനസ സുസ്മിതാധരപല്ലവ || 6 ||

പീനവൃത്തായതഭുജ ശ്രീവത്സകൃതലക്ഷണ |  
തനുമധ്യ വിശാലാക്ഷ പദ്മനാഭ നമോസ്തു തേ || 7 ||

വിലാസവിക്രമാക്രാന്തത്രൈലോക്യചരണാംബുജ |  
നമസ്തേ പീതവസന സ്ഫുരന്മകരകുണ്ഡല || 8 ||

സ്ഫുരന്കിരീടകേയൂര ഹാരകൗസ്തുഭഭൂഷണ |  
പഞ്ചായുധ നമസ്തേസ്തു നമസ്തേ പാഞ്ചകാലിക || 9 ||

പഞ്ചകാലപരൈകാന്തിയോഗക്ഷേമമഹാപ്രഭോ |  
നിത്യജ്ഞാനബലൈശ്ചര്യഭോഗോപകരണാച്യുത || 10 ||

നമസ്തേ ബ്രഹ്മരുദ്രാദിലോകയാത്രാപരിച്ഛരദ |  
ജന്മപ്രഭൃതി ദാസോഽസ്മി ശിഷ്യോഽസ്മി തനയോഽസ്മി തേ || 11 ||

ത്വം ച സ്വാമീ ഗുരുർമ്മാതാ പിതാ ച മമ മാധവ |  
അപി ത്വാം ഭഗവൻ ബ്രഹ്മാ ശർവ്വശൃക്രോ മഹർഷയഃ |  
ദ്രഷ്ടും യഷ്ടുമപി സ്തോതും ന ഹി സ്മർത്തുമപീശതേ || 12 ||

താപത്രയമഹാഗ്രാഹഭീഷണേ ഭവസാഗരേ |  
മജ്ജതാം നാഥ നൗരേഷാ പ്രണതിസ്ത്വത്പദാർപ്പിതാ || 13 ||

അനാഥായ ജഗന്നാഥ ശരണ്യ ശരണാർത്ഥിനേ |  
പ്രസീദ സീദതേ മഹ്യം നമസ്തേ ഭക്തവത്സല || 14 ||

മന്ത്രഹീനം ക്രിയാഹീനം ഭക്തിഹീനം യദർച്ചനം |  
തത്ക്ഷന്തവ്യം പ്രപന്നാനാമപരാധസഹോ ഹൃസി || 15 ||

അജ്ഞാനാദ്യദി വാ ജ്ഞാനാദശുഭം യത്കൃതം മയാ |  
ക്ഷന്തവ്യം തദശേഷേണ ദാസ്യേന ച ഗൃഹാണ മാം || 16 ||

സർവ്വേഷു ദേശകാലേഷു സർവ്വാവസ്ഥാസു ചാച്യുത |  
കിംകരോഽസ്ഥി ഹൃഷീകേശ ഭൂയോ ഭൂയോഽസ്ഥി കിംകരഃ || 17 ||

പഞ്ചമ ജിതന്തേ സ്തോത്രം

ജിതന്തേ പുണ്യരീകാക്ഷ നമസ്തേ വിശ്വഭാവന |  
നമസ്തേഽസ്തു ഹൃഷീകേശ മഹാപുരുഷ പൂർവ്വജ || 1 ||

നമസ്തേ വാസുദേവായ ശാന്താനന്തചിദാത്മനേ |  
അജിതായ നമസ്തുഭ്യം ഷാഡ്ഗുണ്യനിധയേ നമഃ || 2 ||

മഹാവിഭൃതിസംസ്ഥായ നമസ്തേ പുരുഷോത്തമ |  
സഹസ്രശിരസേ തുഭ്യം സഹസ്രചരണായ തേ || 3 ||

സഹസ്രബാഹവേ തുഭ്യം സഹസ്രനയനായ തേ |  
അമൂർത്തായ നമസ്തുഭ്യമേകമൂർത്തായ തേ നമഃ || 4 ||

അനേകമൂർത്തയേ തുഭ്യമക്ഷരായ ച തേ നമഃ |  
വ്യാപിനേ വേദവേദ്യായ നമസ്തേ പരമാത്മനേ || 5 ||

ചിന്മാത്രരൂപിണേ തുഭ്യം നമസ്ത്രയന്തമൂർത്തയേ |  
അണിഷ്ഠായ സ്ഥവിഷ്ഠായ മഹിഷ്ഠായ ച തേ നമഃ || 6 ||

നേദിഷ്ഠായ യവിഷ്ഠായ സർവ്വാനന്തർയാമിണേ നമഃ |  
വർഷിഷ്ഠായ ജപിഷ്ഠായ കനിഷ്ഠായ ച തേ നമഃ || 7 ||

പഞ്ചാത്മനേ നമസ്തുഭ്യം സർവ്വാനന്തർയാമിണേ നമഃ |  
കൽപനാഘോരപായ സൃഷ്ടിസ്ഥിത്യന്തഹേതവേ || 8 ||

നമസ്തേ ഗുണരൂപായ ഗുണരൂപാതിവർത്തിനേ |  
വ്യസ്തായ ച സമസ്തായ സമസ്തവ്യസ്തരൂപിണേ || 9 ||

ആദിമധ്യാന്തശൂന്യായ തത്ത്വസ്ഥായ നമോ നമഃ |  
പ്രണവപ്രതിപാദ്യായ നമഃ പ്രണവരൂപിണേ || 10 ||

ലോകയാത്രാപ്രസിദ്ധ്യർത്ഥം സൃഷ്ടബ്രഹ്മാദിരൂപിണേ |  
നമസ്തുഭ്യം നൃസിംഹാദിമൂർത്തിഭേദായ വിഷ്ണവേ || 11 ||

വിപാകൈഃ കർമ്മഭിഃ ക്ഷോഭൈരസ്പൃഷ്ടവപുഷേ നമഃ |  
നമോ ബ്രഹ്മണ്യഭേദായ തേജസാം നിധയേ നമഃ || 12 ||

നിത്യസാധാരണാനേകലോകരക്ഷാപരിച്ഛിദേ |  
സച്ചിദാനന്ദരൂപായ വരേണ്യായ നമോ നമഃ || 13 ||

യജമാനായ യജ്ഞായ യഷ്ടവ്യായ നമോ നമഃ |  
ഇജ്യാഹലാത്മനേ തുഭ്യം നമ ഇജ്യാദിശീലിനേ || 14 ||

നമഃ പരമഹംസായ നമസ്തുത്വഗുണായ ച |  
സ്ഥിതായ പരമവ്യോമ്നി ഭൂയോ ഭൂയോ നമോ നമഃ || 15 ||

സംസാരേ വിഷയാവർത്തസംകുലേ ച മഹാഭയേ |  
അപാരദുസ്തരേഘോധേ പതിതം കർമ്മഭിസ്സകൈഃ || 16 ||

അനാഥമഗതിം ഭീരും ദയയാ പരയാ ഹരേ |  
മാമുത്തര ദയാസിന്ധോ സിന്ധോരസ്മാത്സുദുസ്തരാത് || 17 ||

മന്ത്രഹീനം ക്രിയാഹീനം ഭക്തിഹീനം യദർച്ചനം |  
തത്സർവ്വം ക്ഷമ്യതാം ദേവ ഭീനം മാമാത്മസാത്കുരു || 18 ||

അഹം ഹിതം ന ജാനാമി ത്വാം വ്രജാമ്യേവ കേവലം |  
ബുധൈവം നയ ഗോവിന്ദ മുക്ത്യപായേന വർത്തനാ || 19 ||

ത്വമേവ വേത്സി ശ്രേയോ മേ നേദമേതദിതീതി ച |  
ബുദ്ധിയോഗം ച മേ ദേഹി യേന ത്വാമുപയാമ്യഹം || 20 ||

ഷഷ്ഠ ജിതന്തേ സ്തോത്രം

ജിതന്തേ പുണ്ഡരീകാക്ഷ നമസ്തേ വിശ്വഭാവന |  
നമസ്തേഽസ്തു ഹൃഷീകേശ മഹാപുരുഷ പൂർവ്വജ || 1 ||

ശ്രീമദ്ഭാരവതീനാഥ വർദ്ധതാം വിജയീ ഭവാൻ |  
ദിവ്യം ത്വദീയമൈശ്വര്യം നിർമ്മർയാദവിജ്യംഭിതം || 2 ||

ദേവീഭൃഷായുര്യൈർന്നിത്യൈർമ്മുക്തൈർമോക്ഷകലക്ഷണൈഃ |  
സത്യോത്തരൈസ്ത്വദീയൈശ്ച സംഗസ്ഥാഭിരസസ്തവ || 3 ||

പ്രാകാരഗോപുരവരപ്രാസാദമണിമണ്ടപാഃ |  
ശാലിമുദ്ഗതിലാഭീനാം ശാലാ ശൈലകുലോജ്ജ്വലാ || 4 ||

രത്നകാഞ്ചനകൗശേയക്ഷൗമക്രമുക ശാലികാഃ |  
ശയ്യാഗൃഹാണി പര്യംകവർയാസ്സ്മുലാസനാനി ച || 5 ||

കനൽകനകഭൃങ്ഗാപതദ്ഗ്രഹകളാചികാഃ |  
ഹൃദ്രചാമരമുഖ്യാശ്ച സന്തു നിത്യാഃ പരിച്ഛരദാഃ || 6 ||

അസ്തു നിസ്തുലമവ്യഗ്രം നിത്യമഭ്യർച്ചനം തവ |  
പക്ഷേ പക്ഷേ വിജ്യംഭന്താം മാസി മാസി മഹോത്സവാഃ || 7 ||

മണികാഞ്ചനചിത്രാണി ഭൃഷണാന്യംബരാണി ച |  
കാശ്മീരസാരകസ്തുരി കർപ്പൂരാഭ്യനുലേപനം || 8 ||

കോമലാനി ച ദാമാനി കൗസുമൈസ്സൗരഭോദ്ഗമൈഃ |  
ധൂപാഃ കർപ്പൂരദീപാശ്ച സന്തു നിത്യാഃ പരിച്ഛരദാഃ || 9 ||

നൃത്തഗീതയുതം വാദ്യം നിത്യമത്ര വിവർദ്ധതാം |  
ശ്രോത്രേഷു നസ്സുധാധാരാഃ കൽപന്താം കാഹലസ്വനാഃ || 10 ||

കന്ദമൂലഫലോദഗ്രം കാലേ കാലേ ചതുർവ്വിധം |  
സുപാപുപഘൃതക്ഷീരശർക്കരാസഹിതം ഹവിഃ || 11 ||

ഘനസാരശിരോദഗ്രം ക്രമുകാഷ്ടഭലാമ്പിതം |  
വിമലാനി ച താംബുലഭലാനി സ്വീകൂരു പ്രഭോ || 12 ||

പ്രീതിഭീതിയുതോ ഭൂയാന്നിത്യം പരിജനസ്തവ |  
ഭക്തിമന്തോപഭൂഞ്ജന്തു പൗരജാനപദ്യൈഹ || 13 ||

ധരണീധനരന്താനി വിതരന്തു ചിരം തവ |  
കൈകർയമഖിലം സർവ്വേ കുർവ്വന്തു ക്ഷോണിപാലകാഃ || 14 ||

പ്രേമദിശ്ചദ്യശം സ്മേരം പ്രേക്ഷമാണാസ്ത്വദാനനം |  
മഹാന്തസ്സന്തതം സന്തോ മംഗളാനി പ്രയുഞ്ജതാം |  
പാപമേവമവന്നിത്യം പാലയൻ കുശലീ ഭവാൻ || 15 ||

|| ഇതി ജിതന്തേ സ്തോത്രം സംപൂർണം ||